

" பிராமண வாழ்க்கையின் அடையாளம் - எப்பொழுதும் குஷியின் ஜொலிப்பு "

இன்று பாப்தாதா அனைத்து குழந்தைகளின் இறுதி நிலையை அதாவது பாவங்களை வென்ற நிலையை, தீய எண்ணம் அல்லது வீணான எண்ணத்திலிருந்து விடுபட்ட நிலையை பார்த்துக் கொண்டிருக்கிறார்கள். இந்த இறுதி நிலை வரை வந்தடைவதற்காக முயற்சியோ அனைவரும் செய்து கொண்டிருக்கிறார்கள். ஆனால் முயற்சி செய்பவர்களில் இரண்டு விதமான குழந்தைகளைப் பார்த்தோம். ஒரு வகையானவர்கள் தாங்கள் என்ன முயற்சி செய்கிறார்களோ அந்த முயற்சியின் பிராப்தியை கூடவே அனுபவம் செய்து கொண்டே சென்று கொண்டிருக்கிறார்கள். மேலும் இன்னொரு வகையானவர்கள் முயற்சி செய்வதில் மட்டும் ஈடுபட்டுக் கொண்டிருக்கிறார்கள். உழைப்பு அதிகம், பிராப்தியின் அனுபவம் குறைவாக இருக்கிறது, எனவே போகப்போக களைப்படைந்து விடுகிறார்கள். யதார்த்தமாக முயற்சி செய்பவர் ஒருபொழுதும் களைப்படைவதை உணர்வதில்லை. என்ன காரணம்? இருவர்களின் முயற்சியில் ஒரு விஷயத்தைப் புரிந்து கொள்வதில் மட்டும் வித்தியாசம் இருக்கிறது, அதன் காரணமாக அவர்கள் கடுமையான உழைப்பிலிருக்கிறார்கள், அடுத்தவர்கள் அன்பிலேயே மூழ்கி, மகிழ்ச்சியாக இருக்கிறார்கள். எந்த எண்ணத்தின் வித்தியாசம் இருக்கிறது என்பதை அறிவீர்களா? மிகச் சிறிய வித்தியாசம் தான்! முதல் வகையினர் நாங்கள் சுயம் சென்று கொண்டிருக்கிறோம், செல்ல வேண்டியதாக இருக்கிறது, எதிர்கொள்ள வேண்டியதாக இருக்கிறது என்று நினைக்கிறார்கள். மேலும் இரண்டாம் வகையினர் எப்பொழுதும் எண்ணத்திலும் கூட சமர்ப்பணம் ஆகியிருப்பவர்கள். எனவே அவர்கள் தங்களை பாப்தாதா நடத்திக் கொண்டிருக்கிறார் என்று அனுபவம் செய்கிறார்கள். அவர்கள் கஷ்டப்படும் கால்களால் நடப்பது இல்லை. ஆனால் அன்பின் மடியில் அமர்ந்து சென்று கொண்டிருக்கிறார்கள். எனவே அவர்கள் அன்பின் கால் களால் நடக்கிறார்கள், அதில் களைப்படுவது இருப்பதில்லை. அன்பின் மடியில் அல்லது ஊஞ்சலில் அனைத்து பிராப்திகளின் அனுபவம் ஆகிற காரணத்தினால் அவர்கள் நடப்பதில்லை, ஆனால் பறந்து கொண்டே இருக்கிறார்கள். எப்பொழுதும் குஷியில், மனதின் சுகத்தில், அனைத்து சக்திகளினாலும் பறந்து கொண்டே இருக்கிறார்கள்.

இப்பொழுது நான் யார் என்று உங்களை நீங்களே கேளுங்கள். சங்கமயுகத்து பிராமண குழந்தைகள் ஒவ்வொரு அடியிலும் அன்பின் மடியில் வாழ்வார்கள் மற்றும் நடந்து கொள்வார்கள். பிராமண வாழ்க்கையின் அடையாளம் எப்பொழுதும் குஷியின் ஜொலிப்பு பிரத்யக்ஷமாகத் தென்படும். குஷியில்லை என்றால் பிராமண வாழ்க்கையும் இல்லை.

அனேக குழந்தைகள் சங்கமயுகம் முயற்சி செய்யும் வாழ்க்கைக்கானது மற்றும் எதிர்காலத்து ஜென்மம் பிராப்தியின் பலன் நிரம்பிய ஜென்மம் என்று நினைக்கிறார்கள். பாப்தாதாவின் உறுதிமொழியாக ஒன்றைக் கொடுங்கள் மற்றும் லட்சத்தை எடுத்துக் கொள்ளுங்கள் என்ற வாக்குறுதி இருக்கிறது. அந்த வாக்குறுதி எதிர்காலத்திற்கானது என்று நினைக்கிறார்கள். ஆனால் இல்லை. இந்த வாக்குறுதி சங்கமயுகத்திற்காகத் தான். எப்படி அனைத்தையும் விட உயர்ந்த நேரம், அனைத்தையும் விட உயர்ந்த ஜென்மம், அனைத்தையும் விட உயர்ந்த பட்டம் இந்த நேரத்திற்கானதாக இருக்கிறதோ, அதே போல் அனைத்து பிராப்திகளின் அனுபவம், அனைத்து வாக்குறுதிகளின் பிராப்தியும் இந்த நேரம் ஏற்படுகிறது. எதிர்காலமோ இருக்கவே இருக்கிறது. ஆனால் எதிர்காலத்தை விட நிகழ்காலம் மிக உயர்ந்ததாகும். இந்த நேரம் தான் ஒரு அடி அதாவது பாபா நான் உன்னுடையவன் என்று ஒரு எண்ணத்தை குழந்தைகள் வைக்கிறார்கள். மேலும் அதற்குப் பலனாக தந்தை ஒவ்வொரு எண்ணம், சொல் மற்றும் செயலில் நான் உன்னுடையவன் அதாவது தந்தை உங்களுடையவர் என்பதை அனுபவம் செய்விக்கிறார். ஒரு எண்ணத்தின் பலனாக முழு சங்கமயுகத்தின் வாழ்க்கையில் தந்தை உங்களுடையவராகவே ஆகிவிடுகிறார். ஒன்றிற்கு லட்சம் மடங்கு மட்டும் கிடைப்பதில்லை. எப்பொழுது விரும்புகிறீர்களோ, எப்படி விரும்புகிறீர்களோ, என்ன விரும்புகிறீர்களோ அதை கொடுப்பதற்கு தந்தை சேவகன் ரூபத்தில் கட்டுப்பட்டிருக்கிறார். அப்படி ஒன்றிற்கு லட்சம் மடங்கு அல்ல, ஆனால் எண்ணிலடங்கா தடவை பலன் கிடைக்கிறது. தற்சமயத்தின் மகத்துவத்தை நடைமுறையில் சென்று கொண்டிருக்கும் போதே மறந்து விடுகிறீர்கள். இந்த சங்கமயுகத்திற்கு வரதானம் இருக்கிறது. என்ன வரம் இருக்கிறது? சுயம் வரம் அளிப்பவரே உங்களுடையவர் ஆகிவிடுகிறார். வரமளிப்பவரே உங்களுடையவர் என்றால், இன்னும் வேறு என்ன (அடைவதற்கு) பாக்கியிருக்கிறது? விதை உங்களுடைய கையில் இருக்கிறது, அந்த விதை மூலமாக ஒரு நொடியில் என்ன விரும்புகிறீர்களோ அதைப் பெற முடியும். எண்ணத்தை வைப்பதற்கான விஷயம் மட்டும் தான். சக்தி வேண்டும், சுகம் வேண்டும், ஆனந்தம் வேண்டும், இவை அனைத்துமே உங்களுக்காக பணிவோடு ஆஜராகியிருக்கின்றன, ஏனென்றால், ஏஜமானனே உங்களுடையவர். எப்படி ஸ்தூல வேலைக்காரர்கள் அழைக்கும் போது ஆஜராகிவிடுகிறார்கள். அதே போல் இந்த அனைத்து பிராப்திகளும் நினைக்கும் போதே அதாவது

எண்ணத்தினால் ஆஜராகிவிடுகின்றன. ஆனால் எஜமானன் உங்களுடையவராக இருக்கிறார் என்றால், இவை அனைத்தும் ஆஜராக இருக்கும். விதை உங்களுடையது என்றால் இந்த அனைத்து பழங்களும் (பலன்களும்) உங்களுடையவை.

ஆனால் குழந்தைகள் போகப் போக என்ன செய்கிறார்கள்? இரண்டு லட்டுகளை கையில் எடுக்க முயற்சி செய்கிறார்கள். எடுப்பதற்கு என்னவோ தயாராகிவிடுகிறார்கள். ஆனால் விட வேண்டிய பொருளையும் பின்பு எடுத்து விடுகிறார்கள். எனவே விஸ்தாரத்தில் செல்வதினால் சாரத்தை விட்டு விடுகிறார்கள். இடையிலிருந்து நழுவிச் சென்று விடுகிறது. இது தெரிய வருவதில்லை, எனவே பின்பு காலியாகிவிடுகிறார்கள். மேலும் தன்னை நிரப்புவதற்காக கடுமையாக உழைக்கிறார்கள், ஆனால் விதை கையை விட்டுச் சென்று விட்ட காரணத்தினால் பிரத்யக்ஷ பலனின் பிராப்தி ஏற்படுவதில்லை. எனவே களைப்படைந்து விடுகிறார்கள். எதிர்காலத் திற்காக ஆறுதலடைந்து தன்னைத் தானே நடத்திக் கொண்டிருக்கிறார்கள். பிரத்யக்ஷ (உடனடி) பலனிற்குப் பதிலாக எதிர்கால பலன் மேல் நம்பிக்கையுள்ளவராகி நடக்கிறார்கள், எனவே குஷியின் ஜொலிப்பு எப்பொழுதும் பார்க்கத் தென்படுவதில்லை. கடின உழைப்பின் ரேகைகள் அதிகமாகத் தென்படுகின்றன, பிராப்திகளின் ரேகை குறைவாகத் தென்படுகின்றன. தியாகத்தின் உணர்தல் அதிகம் இருக்கிறது, பாக்கியத்தின் உணர்தல் குறைவாக இருக்கிறது.

அப்படியானால் இப்பொழுது என்ன செய்ய வேண்டும்? தற்சமயத்தில் யார் உங்களுடைய தொடர்பில் வருகிறார்களோ அவர்களும் அவ்வப்பொழுது. மேலும் இப்பொழுதும் கூட உங்கள் அனைவரின் தியாகம் மிகப் பெரியது என்று கூறுகிறார்கள். ஆனால் அவர்கள் இப்பொழுது உங்கள் அனைவரின் பாக்கியம் மிகப் பெரியது என்று கூற வேண்டும். தியாகம் அவர்களுக்குத் தென்படுகிறது. ஆனால் பாக்கியம் இதுவரையிலும் தென்படவில்லை. பாக்கியம் இப்பொழுது மறைவாக இருக்கிறது. தியாகத்தின் மகிமையை அதிகம் செய்கிறார்கள், இந்த அளவே பாக்கியத்தை மகிமை செய்தார்கள் என்றால் கூட, ஒரு நொடியில் அவர்களின் பாக்கிய கதவும் திறந்து விடும். தியாகத்தைப் பார்த்து யோசிக்கத் தொடங்கிவிடுகிறார்கள். பாக்கியத்தைப் பார்த்து அவர்களும் பாக்கியசாலி ஆகிவிடுவார்கள். என்ன மாற்றம் செய்ய வேண்டும் என்று இப்பொழுது புரிந்து கொண்டீர்களா?

கடும் உழைப்பிலிருந்து விடுபட்டு சிநேகத்தின், அன்பின் மடியில் வந்து விடுங்கள். ஏதோ, சென்று கொண்டிருக்கிறோம் என்பதில்லை. ஆனால் செல்ல வைக்கப்பட்டுக் கொண்டிருக்கிறோம் என்றிருக்க வேண்டும். (மின்சாரம் தடைபட்டது) குழந்தைகள் இருளில் இருக்கிறார்கள் என்றால் தந்தைக்கும் குழந்தைகள் இந்த மாதிரி இருள் உலகத்தில் இருக்கிறார்கள் என்று அனுபவம் ஆக வேண்டும். இந்த நடைமுறை அனுபவம் ஏற்படுகிறது.

நல்லது. இப்பொழுது என்ன செய்ய வேண்டும் என்று புரிந்து கொண்டீர்களா? எதிர்கால பலனுக்கு முன்பு பிரத்யக்ஷ பலனை (பழத்தை) அருந்துங்கள். எப்பொழுதும் எஜமானனை புத்தியில் ஆஜராக வைத்தீர்கள் என்றால், அனைத்து பிராப்திகளும் உங்கள் எதிரில் கைகட்டி 'உத்திரவு ஐயா' என்று நிற்கும். ஒருவேளை எஜமானன் ஆஜராக இருக்கிறார் என்றால் அனைத்து பிராப்திகளும் காந்தத்தைப் போன்று அவைகளாகவே ஈர்க்கப்பட்டு வரும். புரிந்ததா? பாப்தாதா குழந்தைகளின் கடுமையான உழைப்பைப் பார்த்து சகித்துக் கொள்ள முடிவதில்லை. நீங்கள் அந்த மாதிரி உயர்ந்த ஆத்மாக்கள்! நேரடி விதையிலிருந்து வெளியான தண்டு சொரூப குழந்தைகள் நீங்கள். அந்த மாதிரி உயர்ந்த குழந்தைகளுக்கு அனைத்து பிராப்திகளின் சகஜ அனுபவிகளாக ஆக வேண்டும். நல்லது.

அப்படி அனைத்து சகஜ பிராப்தி செய்பவர், எப்பொழுதும் கடலுக்குச் சமமாக அனைத்திலும் நிரம்பியவர், எப்பொழுதும் விதையை தன்னுடன் வைத்துக் கொள்பவர், விதை ரூப நிலையில் நிலைத்திருப்பவர், பாவங்களை வென்ற, தீய எண்ணங்களை வென்ற நிலை என்ற அந்த மாதிரி லட்சியத்தை அடையக்கூடிய எப்பொழுதும் நிச்சயபுத்தி உடைய மற்றும் கவலையின்றி இருக்கக்கூடிய குழந்தைகளுக்கு, பாப்தாதாவின் அன்பு நினைவுகள் மற்றும் நமஸ்காரம்.

பார்ட்டிகளுடன் அவ்யக்த பாப்தாதாவின் இனிமையான சந்திப்பு

நேபாளம் - அனைவரும் வெகு தொலைதூரத்திலிருந்து அன்பின் ஆதாரத்தில் இழுக்கப்பட்டு வந்து விட்டார்கள். எப்படி குழந்தைகள் அன்பின் கயிறால் கட்டப்பட்டு தன்னுடைய வீட்டிற்கு வந்து சேர்ந்து விட்டார்கள். அதே போல் தந்தையும் அந்த அளவு குழந்தைகளின் அன்பிற்கு பிரதிபலன் கொடுக்கிறார். அன்பிற்கான பிரதிபலன் என்ன? அன்பிற்கான பிரதிபலன் எப்பொழுதும் களைப்பற்றவர், எப்பொழுதும் வெற்றி அடைபவர் ஆகுக என்ற வரதானம் தான். எப்பொழுதாவது மாயா வருகிறது என்றால், இந்த இடம், இந்த நாள், இந்த நேரம், இந்த தந்தையின் வரதானம் ஆகியவற்றை நினைவு வைத்தீர்கள் என்றால் வரதானம்

மூலமாக மாயா மூர்ச்சையாகிவிடும். உங்களின் தேசத்திலும் அந்த மாதிரி மந்திரம் தந்திரம் செய்கிறார்கள் இல்லையா? எனவே நீங்களும் இந்த மந்திர தந்திரம் மூலமாக மாயாவை மூர்ச்சையாக்கிவிடுங்கள். தந்தை குழந்தைகளுக்கு பிறந்தவுடனேயே என்ன வரதானம் கொடுத்திருக்கிறார்? அமர்நாத் தந்தையின் முதல் வரதானம்: குழந்தைகளே அமரர் ஆகுக ! நீங்கள் அனைவரும் அமர்நாத் கதை கேட்பவர்கள் தான் இல்லையா? நம் அனைவரின் நினைவுச்சின்னம் இன்று நாள் வரை இருந்து கொண்டிருக்கிறது என்று நம் அனைவருக்கும் குஷி ஏற்படுகிறது. சென்ற கல்பத்தின் நினைவுச்சின்னத்தை இப்பொழுதும் பார்த்துக் கொண்டிருக்கிறீர்கள். அமர்நாத்தில் உங்களுடைய நினைவுச் சின்னம் தான். ஒவ்வொரு குழந்தையையும் எவ்வளவு மகிமை செய்வது. எவ்வளவு நீங்கள் அனைவரும் துவாபரயுகத்திலிருந்து தந்தையின் மகிமை பாடினீர்கள் அந்த அளவு தந்தை இப்பொழுது குழந்தைகள் உங்களின் மகிமைகளைப் பாடுகிறார். தினசரி புதுப்பட்டம் கொடுக்கிறார் என்றால் மகிமையாக ஆனது இல்லையா? நீங்கள் மிக மிக அதிர்ஷ்டசாலிகள் எந்த அளவு உலகத்தினர் பெண்களை எட்டி உதைத்தார்களோ அந்த அளவு தந்தை வீரம் நிரம்பியவர்களாக ஆக்கிவிட்டார். எனவே மாதர்களுக்கு இப்பொழுது மிகுந்த குஷி இருக்க வேண்டும். மிகவும் குஷியோடு செல்வதினால் களைப்பு அனுபவம் ஆகாது.

ஒவ்வொரு பிராமண குழந்தைகளின் வீட்டில் தந்தையின் நினைவுச்சின்னம் (கீதா பாடசாலை) அவசியம் இருக்க வேண்டும். எப்படி ஒவ்வொரு வீட்டிலும் இராஜா இராணியின் புகைப்படத்தை வைக்கிறார்கள் இல்லையா? அப்படி பிராமணர்களின் வீட்டில் இந்த விசேஷ நினைவுச்சின்னம் இருக்க வேண்டும். யார் வந்தாலும் அவருக்கு தந்தையின் அறிமுகம் கொடுத்துக் கொண்டே இருங்கள். நல்லது.

அசாம் - அசாமைச் சேர்ந்தவர்களோ மிகப்பெரிய ஆசாமியாக இருப்பார்கள். பெரிய மனிதர்களை பெரிய ஆசாமி என்று கூறுவார்கள். அப்படி பெரியதிலும் பெரியவர்கள் நீங்கள் பெரிய ஆசாமி ஆவீர்கள். வெளியுலகத்தினர் யார் யார் பெரியவர்கள் என்று செய்தித் தாள்களில் போடுகிறார்கள். ஹு இஸ் ஹு? நீங்களோ பல ஜென்மங்களுக்காக பூஜைக்குரியவர் ஆகிறீர்கள். அவர்களோ இன்று ஹு இஸ் ஹு என்ற பட்டியலில் இருக்கிறார்கள். நாளை சாதாரண பிரஜையின் பட்டியலில் இருப்பார்கள். நீங்கள் நிரந்தரமாக இந்தப் பட்டியலில் இருக்கிறீர்கள். நீங்கள் நிரந்தரமான பூஜைக்குரியவர்கள். அரைக்கல்பம் சைத்தன்யத்தில் பூஜைக்குரிய ரூபத்தில் இருக்கிறீர்கள், அரைக் கல்பம் ஜட விக்கிரகங்களின் ரூபத்தில் பூஜை செய்யப்படுகிறீர்கள். அப்படி முழுக் கல்பத்திலும் ஹு இஸ் ஹு வாக ஆனீர்கள். நாம் மிகப் பெரிய மனிதர்கள் என்று அந்த மாதிரி போதை இருக்கிறதா? எந்த விதமான பிரச்சனையும் உங்களை பலஹீனமாக ஆக்கிவிடவில்லை தானே? மாவீரர்களாக இருக்கிறீர்களா? பாப்தாதாவும் சென்ற கல்பத்தைச் சேர்ந்த குழந்தைகள் எப்படி தன்னுடைய பாக்கியத்தை எடுத்துக் கொண்டிருக்கிறார்கள் என்று பார்த்து குஷி அடைகிறார். ஒவ்வொரு கல்பத்திலும் அதிர்ஷ்டம் நிறைந்தவர்கள் நீங்கள். அந்த மாதிரி அதிர்ஷ்டம் ஒருபொழுதும் யாருக்கும் உருவாகவும் முடியாது. எனவே இந்த போதை மற்றும் குஷி நிரந்தரமாக இருக்கட்டும்.

பீகார் - எப்பொழுதும் வசந்தத்தில் (பஹார்) இருப்பவர்கள் பீகாரைச் சேர்ந்தவர்கள். மேலே இருந்து அவதரித்து சாகார உலகத்தில் சேவைக்காக வந்திருக்கிறோம் என்று எப்பொழுதும் தன்னை அந்த மாதிரி அனுபவம் செய்கிறீர்களா? அவதாரமாக யார் இருப்பார்களோ அவர்களுக்கு என்ன நினைவு இருக்கும்? எந்தக் காரியத்திற்காக அவதரித்து இருக்கிறார்களோ அதே காரியம் நினைவிலிருக்கும். அவதாரங்கள் வருவதே ஏதாவது மகான் காரியம் செய்வதற்காகத் தான். அப்படி நீங்களும் எதற்காக அவதரித்திருக்கிறீர்கள்? உலக மாற்றக் காரியத்திற்காக. அப்படியானால் அது நிரந்தரமாக நினைவில் இருக்கிறதா? எங்கே இருந்தாலும் உங்களுடைய மூல காரியம் உலக மாற்றத்திற்கானது. நீங்கள் என்ன தொழில் செய்தாலும், வீட்டு வேலை செய்தாலும் ஆனால் என்ன நினைவு இருக்க வேண்டும் - பரிவாரமா, பரிவர்த்தனையா? பரிவாரத்தில் இருக்கிறீர்கள் என்றால் என்ன லட்சியத்தோடு இருக்கிறீர்கள்? இவர்களையும் பரிவர்த்தனை (மாற்றம்) செய்ய வேண்டும் என்ற இந்த லட்சியம் தான் இருக்கிறது இல்லையா. குடும்பஸ்தனாகி இல்லாமல் சேவாதாரி ஆகி இருக்கிறீர்கள். சேவாதாரிக்கு சேவைதான் நினைவிலிருக்கும். மற்ற அனைத்து வேலைகளும் நிமித்த மாதிரி தான். உண்மையான காரியம் உலக மாற்றத்திற்கான காரியம் ஆகும். யார் முதலில் தன்னை பரிவர்த்தனை செய்கிறாரோ அவர் தான் விஷ்வ பரிவர்த்தனை செய்ய முடியும். முதலில் தான் உதாரணமாக ஆக வேண்டிய திருக்கிறது. பிறகு உங்களைப் பார்த்து அனைவரும் செய்யத் தொடங்குவார்கள். அப்படி சுயபரிவர்த்தனை செய்து விட்டீர்கள் தான் இல்லையா? மேலும் இன்னும் கொஞ்சம் நேரம் மிச்சம் இருக்கிறது, அது எதற்காக இருக்கிறது? சேவைக்காக. மற்றவர்களுக்கு சேவை செய்தால் தன்னுடைய சேவையும் ஆகியேவிடும். நான் ஒரு அவதாரம் ஆவேன் என்ற நினைவு இருந்தது என்றால் எப்படி நினைவிலிருக்குமோ அப்படியே காரியம் இருக்கும். அப்படி பீகாரைச் சேர்ந்தவர்கள் வசந்த (பஹார்) காலத்தைக் கொண்டு வருபவர்கள். இன்றைய நாட்களிலோ தேசத்தின் நிலைமையோ என்னவாக இருக்கிறது? சில இடங்களில் வறட்சி, சில இடங்களில்

வெள்ளம், ஆனால் நீங்கள் என்ன செய்வீர்கள்? எப்பொழுதும் வசந்தத்தை கொண்டு வருவீர்கள். உங்களுடைய அந்த மாதிரி காரியத்தைப் பார்த்து அனைவரும் உங்களை ஆசீர்வாதம் செய்வார்கள், அனைவரும் நமஸ்காரம் செய்ய வருவார்கள். இப்பொழுதோ சிலர் திட்டவும் செய்கிறார்கள். ஏனென்றால் குப்தமாக (மறைவாக) இருக்கிறீர்கள் இல்லையா. எப்பொழுது பிரத்யக்ஷம் ஆவீர்களோ அப்பொழுது அனைவரும் நமஸ்காரம் செய்வதற்காக வருவார்கள். எவ்வளவு தீய வார்த்தைகளால் திட்டுவார்களோ அந்த அளவு பின்பு மலர் தூவுவார்கள். ஒரு திட்டுதலுக்கு பதிலாக எத்தனை தடவை மலர்களின் மாலையை அணிவிக்க வேண்டியதாக இருக்கும். எப்படி தந்தை மிகுந்த திட்டு வாங்கினார் என்றால் பூஜையும் அந்த அளவே இருக்கிறது தான் இல்லையா. அப்படி எவ்வளவு திட்டு வாங்குவீர்களோ அந்த அளவு பெரிய பூஜைக்குரியவர் ஆவீர்கள். எனவே பயப்படாதீர்கள். மலைகள் தயாராகிக் கொண்டிருக்கின்றன.

வங்காளம் - கல்கத்தா - கல்கத்தா நிவாசிகள் என்ன திட்டத்தை உருவாக்கி கொண்டிருக்கிறீர்கள்? மேளாக்களோ (பெரிய நிகழ்ச்சி) அதிகம் செய்திருக்கிறீர்கள். இப்பொழுது என்ன யோசித்திருக்கிறீர்கள்? இப்பொழுது ஒவ்வொரு வருடமும் ஏதாவது புதுத் திட்டம் உருவாக வேண்டும். கல்கத்தா பக்தி மார்க்கத்திலும் பிரபலமானது. அங்கே உள்ள விசேஷம் பலி கொடுப்பது. எப்படி பக்தி மார்க்கத்தில் பலி கொடுப்பது பிரபலமாக இருக்கிறது. அதே போல் ஞானத்தில் மகாபலி கொடுப்பவர்கள் அதிகம் இருப்பார்கள் இல்லையா. ஒரு பக்கம் பக்தியின் சக்தி, இன்னொரு பக்கம் ஞானத்தின் சக்தி. மேளாவின் கூடவே இப்பொழுது வேறு ஏதாவது விதியைக் கடைப்பிடியுங்கள். கல்கத்தா எவ்வளவு பெரியது, அதே போலவே பெரிய அளவில் சப்தம் எழ வேண்டும். பாபா இருந்த பீடம், பழைய ஸ்தானம் (வியாபாரம் செய்த) ஆகும். மேலும் ஏதாவது வலுவான ஓசை எழுப்புங்கள். நல்லது. ஒவ்வொருவரும் தினசரி தன்னை சோதனை செய்து அதிவேகத்தை அடைந்து கொண்டிருக்கிறீர்களா? சங்கமயுகத்தில் தான் முன்னேறும் கலைக்கான வாய்ப்பு இருக்கிறது. தினசரி தன்னை சோதனை செய்யுங்கள். சென்று கொண்டிருக்கிறோம் என்று அப்படி மட்டும் அல்ல, ஆனால் எந்த வேகத்தில் சென்று கொண்டிருக்கிறோம். ஒவ்வொரு அடியிலும் பல மடங்கு வருமானத்தை சேமிப்பு செய்து பல கோடி மடங்கு பாக்கியசாலி ஆகுங்கள். எனவே இப்பொழுது சாதாரண சோதனையன்றி மிக நுணுக்கமான சோதனை வேண்டும்.

இந்த மர்ஜீவா (மறுபிறவி) வாழ்க்கையே பிரத்யக்ஷ பலனை அடைவதற்காகத் தான், செய்தீர்கள் மற்றும் பிராப்தி ஆனது. இப்பொழுது கடும் உழைப்பிற்கு அவசியம் இல்லை, பழம் அருந்துவதற்கான நேரம். அதீந்திரிய சுகத்தில் இருப்பதற்கான நேரம். அப்படி அதீந்திரிய சுகத்தின் ஊஞ்சலில் எப்பொழுதும் ஆடக் கூடியவர்கள் தான் இல்லையா? யார் இப்பொழுது இந்த ஊஞ்சலில் எப்பொழுதும் ஆடிக் கொண்டிருக்கிறார்களோ அவர்கள் தான் ஸ்ரீகிருஷ்ணருடன் உடனும் ஆடுவர். அந்த மாதிரி முயற்சி உள்ளது தான் இல்லையா. இதைத் தான் தீவிரமான முயற்சி என்று சொல்வது.

தமிழ்நாடு - சங்கமயுகத்தில் தந்தை மூலமாக என்ன பொக்கிஷங்கள் கிடைத்திருக்கின்றனவோ அந்த அனைத்து பொக்கிஷங்களை நல்ல முறையில் சேமிப்பு செய்தீர்களா? மாயா பொக்கிஷத்தை கொள்ளை அடித்து விடவில்லையே? இரட்டை பூட்டு போட்டு விடுங்கள் என்று ஏற்கனவே கூறியிருக்கிறோம். ஒன்று தந்தையின் நினைவு மற்றும் இன்னொன்று சேவை. இந்த இரட்டை பூட்டு போடுவதினால் ஒருபொழுதும் மாயா பொக்கிஷத்தை கொள்ளையடிக்க முடியாது. எப்பொழுதும் நிரம்பியிருப்பீர்கள். அமிர்தவேளையில் தனக்கு மாஸ்டர் சர்வ சக்திவான் என்ற திலகம் இடுங்கள். முழு நாளும் திலகமிட்டவராக இருப்பதினால் ஒருபொழுதும் மாயா தாக்காது. திலகம் உங்களுடைய வெற்றியின் அடையாளம். அமிர்தவேளை வரதானங்களுக்கான நேரம், எவ்வளவு அமிர்தவேளையின் மகத்துவம் வைப்பீர்களோ அந்த அளவு மகான் ஆவீர்கள். நல்லது.

வரதானம் - ஸ்ரீமத் மூலம் மனம் சொல்லும் வழி மேலும் மற்றவர்கள் சொல்லும் வழியின் கலப்படத்தை அகற்றக்கூடிய, உண்மையான தனக்கு நன்மை செய்பவர் ஆகுக.

தந்தை குழந்தைகளுக்கு அனைத்து பொக்கிஷங்களையும் சுயநன்மை மற்றும் உலக நன்மைக்காக கொடுத்திருக்கிறார். ஆனால் அவற்றை வீணான பக்கம் ஈடுபடுத்துவது, நன்மையற்ற காரியத்தில் ஈடுபடுத்துவது, ஸ்ரீமத்தில் மனம் சொல்லும் வழி மற்றும் மற்றவர்கள் சொல்லும் வழியைக் கலப்படம் செய்வது என்பதானது நம்பிக்கை விசுவாசத்துடன் கொடுக்கப்பட்ட அடமானப் பொருளை மோசடியாக கவர்ந்து கொள்வதாகும். இப்பொழுது இந்த ஏமாற்று வேலை மற்றும் கலப்படத்தை முடிவு கட்டி ஆன்மீகத் தன்மை மற்றும் இரக்க குணத்தை தாரணை செய்யுங்கள். தன் மேல் மற்றும் அனைவரின் மேல் இரக்கம் காட்டி சுய நன்மை செய்பவர் ஆகுங்கள். தன்னைப் பாருங்கள், தந்தையைப் பாருங்கள், மற்றவர்களை பார்க்காதீர்கள்.

**சுலோகன் : யார் எங்கேயும் ஈர்க்கப்படுவதில்லையோ
அவர் தான் மகிழ்ச்சி நிறைந்து இருக்க முடியும்**